

# انسانی وسائل کی ترقی و فروغ کے وزیر جناب پرکاش جاؤڈیکر نے 17-2016 کے سائنس کے شعبہ کے نوجوان طلباء کو اعزاز سے نوازا

Posted On: 14 JUN 2017 7:06PM by PIB Delhi

نئی دہلی، 14 جون، انسانی وسائل کی ترقی و فروغ کے وزیر جناب پرکاش جاؤڈیکر نے آج نئی دہلی میں قومی سائنس ٹیلنٹس یعنی ہونہار طلباء کو تہنیت پیش کی اور اعزاز سے نوازا۔ کامیاب ہونے والوں کو وزیر موصوف کی جانب سے سند اور لوح پیش کی گئی۔

وجنا بھارتی (وی آئی وی ایچ اے) نے مشترکہ طور پر وگیان پر سار کے ساتھ مل کر، جو سائنس اور ٹیکنالوجی کے محکمے اور قومی کونسل برائے تعلیم و تحقیق و تربیت (این سی ای آر ٹی) کے تحت کام کرتی ہے، نے ملک بھر میں مستقبل کے بھارت کے لئے قومی سائنس ٹیلنٹ سرچ برائے بھارت و دیارتھی وگیان منتھن کا اہتمام کیا تھا۔

تمام تر 29 ریاستوں اور پانچ مرکز کے زیر انتظام علاقوں کے 1472 اسکولوں کے درجہ 6 سے 11 تک کے ایک 1.4 لاکھ طلباء نے اس امتحان میں حصہ لیا۔ ان میں سے 2400 طلباء کو ریاستی سطح پر کامیاب قرار دیا گیا۔ 20 کیمپوں کے توسط سے 264 طلباء کو ان 2400 طلباء میں سے قومی سطح کے کامیاب طلباء کے طور پر منتخب کیا گیا۔ یہی 264 طلباء ایسے تھے، جنہیں آئی آئی ٹی دہلی میں منعقدہ دوروزہ کیمپ میں شامل ہونے کا موقع حاصل ہوا۔ یہ کیمپ ممتاز سائنس دانوں کی ایک تعلیمی کمیٹی کے زیر نگرانی منعقد ہوا تھا اور اس کیمپ کے ذریعے 18 طلباء کو قومی پیمانے پر سائنس کے ہونہار طلباء کے طور پر منتخب کیا گیا اور انہیں 'ہمالینس' کے نام سے منسوب کیا گیا۔

اس پروگرام کے اہم مقاصد میں ایک مقصد یہ بھی شامل ہے کہ طلباء کو سائنس سے زیادہ قریب لایا جائے اور انہیں سائنس کو مستقبل میں بطور کریئر اپنانے کی ترغیب دی جائے۔ وہ بھانے دو کتابیں شائع کی ہیں، جن میں سے ایک کتاب ڈاکٹر اے پی جے عبدالکلام کی حیات و خدمات پر مبنی ہے اور اس کتاب میں یہ بھی بتایا گیا ہے کہ روایتی زمانے سے لے کر آج تک کے زمانے تک بھارت نے سائنس کے شعبے میں کس قدر تعاون دیا ہے۔ یہ کتاب و دیارتھی وگیان منتھن کے تحت اندراج طلباء کے مطالعے کیلئے بھی فراہم کرائی گئی تھی۔

وزیر موصوف نے طلباء سے کہا کہ وہ اپنے اس جوش و جذبہ کو برقرار رکھیں، کیونکہ اگر ہم اپنا جوش و جذبہ برقرار نہیں رکھیں گے، تو ہم اپنی زندگی میں اُس منزل تک نہیں پہنچ سکتے، جہاں ہم جانا چاہتے ہیں۔ انہوں نے کہا کہ کامیابی کی کلید اپنے آپ کو اپنے مقصد کے تئیں وقف کرنے، پختہ ارادہ کرنے اور جانفشانی میں مضمر ہے۔ انہوں نے ان طلباء کے قابل مبارکباد اور لائق فخر والدین کو مبارکباد پیش کرتے ہوئے کہا کہ وہ اپنے بچوں کو ان کے تابناک مستقبل کیلئے حوصلہ بخشیں۔

م ن - - ک ا

U-2740

(14.06.17)

(Release ID: 1492821) Visitor Counter : 2

